

Brussell, 9 ta' Frar 2024
(OR. en)

Fajl Interistituzzjonali:
2021/0385(COD)

6167/24
ADD 1

CODEC 294
EF 33
ECOFIN 124

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' REGOLAMENTO TAL-PARLAMENT EWROPEW U TAL-KUNSILL li jemenda r-Regolament (UE) Nru 600/2014 fir-rigward tat-tisħiħ tat-trasparenza tad-data tas-suq, l-eliminazzjoni ta' ostakli għall-emergenza ta' tape konsolidat, l-ottimizzazzjoni tal-obbligi ta' negozjar u l-projbizzjoni li jiġi riċevut pagament għat-trażmissjoni tal-ordnijiet tal-klijenti (l-ewwel qari) <ul style="list-style-type: none">- Adozzjoni tal-att leġiżlattiv- Dikjarazzjoni

Dikjarazzjoni mir-Repubblika Ċeka

Ir-Repubblika Ċeka ilha tappoġġa kontinwament l-iżvilupp ulterjuri tal-Unjoni tas-Swieq Kapitali (CMU) u f'dan ir-rigward, identifika it-tamiet tagħha, fost l-oħrajn, fir-reviżjoni tar-regoli dwar is-Swieq fl-Istrumenti Finanzjarji. Dawn it-tamiet saru parzjalment realtà. Pereżempju, il-kompromess finali wassal għal sistema kkonsolidata ta' informazzjoni li tipproteġi ċentri tan-negozjar iżgħar. Barra minn hekk, hemm għadd ta' titjib li jtaffi l-piż amministrattiv eċċessiv għall-partecipanti fis-suq, li ma kienx iġġustifikat. Napprezzaw ferm dawn l-emendi.

Min-naħa l-oħra, fl-opinjoni tagħna, il-kompromess finali mhux proporzjonat biżżejjed f'sens ta' trasparenza tas-suq tal-bonds, u dan jaf iwassal għal limitazzjoni tan-negozjar u l-kwotazzjoni ta' bonds korporattivi fuq swieq inqas likwidi. F'dan il-kuntest, ir-Repubblika Ċeka esprimiet it-tħassib serju tagħha appoġġat mid-data fis-suq tal-bonds tagħha, u wissiet dwar regolamentazzjoni eċċessiva.

Madankollu, dawn it-twissijiet u tħassib ma ġewx meqjusa. L-istruttura kollha ta' differimenti pjuttost qosra hija stabbilita fil-livell I, li ma jagħtix lill-ESMA l-flessibbiltà meħtieġa biex taggusta d-differimenti, jekk it-tħassib tagħna jsir realtà. Dan jaf ikollu effett detrimental mhux biss fuq is-suq tal-bonds Ċek, iżda wkoll fuq is-swieq l-oħra tal-Istati Membri b'likwidità simili.

Barra minn hekk, minħabba l-projbizzjoni fuq il-ħlas għall-fluss tal-ordnijiet (PFOF), dan il-kompromess ser jillimita b'mod sostanzjali prinċipalment l-aċċessibbiltà tan-negozjar tal-ishma għall-klijenti tal-UE Barra minn hekk, il-projbizzjoni, kif proposta, ser tiprojbixxi l-offerta ta' kwalunkwe skontijiet minn internalizzaturi sistematiċi jew fornituri ta' likwidità oħra tal-UE jew mhux tal-UE lill-konsumaturi u lil xi professjonisti.

Għalhekk, id-dispożizzjoni, li ġiet inkluża sabiex tiġi limitata Prattika kontestabbli, irrizultat frestrizzjoni fuq l-eżekuzzjoni ta' ordnijiet unikament f'ċentri tan-negozjar tal-UE jew mhux tal-UE, irrispettivament mir-regoli dwar l-aħjar eżekuzzjoni u l-kost imħallas mill-konsumaturi jew minn xi professjonisti.

Finalment, waqt li hija konxja mill-bosta sfidi li jippreċedu dan il-kompromess, mill-ottika proċedurali r-Repubblika Ċeka kienet tapprezza li jkollha diskussjoni ulterjuri dwar kwistjonijiet partikolari fil-Kunsill u li tivvaluta l-implikazzjonijiet potenzjali ta' soluzzjonijiet meqjusa globalment.

Nirrikonoxxu li l-proposta fiha għadd ta' tibdil pożittiv, u meta qisna l-istampa shiħa, iddeċidejna li nappoġġaw dan il-fajl.
